



MINUTI

KUNSILL LOKALI TAL-MELLIEHA

IS-SEBA' KUNSILL

SEDUTA NRU. 68

KONTINWAZZJONI

14 ta' Diċembru 2016

Minuti tat-Tieni Parti tas-seduta Nru. 68 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Għida, Mellieħa, nhar l-Erbgħa 14 ta' Diċembru 2016 fis-7.00pm.

PREŻENTI

Il-Kunsillieri kollha.

Is-Segretarju Eżekuttiv C. Debono rreġistra l-minuti, filwaqt li s-seduta giet trasmessa direttament bl-internet.

TALBA

It-talba ntqalet mis-Sindku J. Buttigieg.

1.0. Minuti

1.1. Kien hemm qbil li l-minuti tal-Ewwel Parti tas-seduta Nru. 68, li saret fil-5 ta' Diċembru 2016, jiġu diskussi fis-seduta li jmiss.

2.0. Materji Mqajma mill-Minuti

2.1.1. Rendikont Finanzjarju – April / Ġunju 2016 (F/1/1/Vol II)

2.1.2. Is-Segretarju aċċenna għar-rapport li tqassam qabel is-seduta. Huwa spjega li d-dhul tal-Kunsill bejn Lulju u Settembru 2016 kien iktar mill-estimi b'€135,599. Dan irriżulta minħabba li kien hemm dhul dovut taht il-Fond għat-Titjib Urban (UIF) mill-Awtorità tal-Ippjanar, li jammonta għal €92,252, b'rabta mal-proġett tad-dwal li saru għodda fil-parti t'isfel ta' Santa Marija, filwaqt li kien hemm ukoll €60,000 bħala hlas bil-quddiem in konnessjoni mal-proġett "*Small Markets at the Heart of the European Economy*" iffinanzjat taht il-Programm *Europe for Citizens* tal-Unjoni Ewropea.

2.1.3. Ġie spjegat li n-nefqa rikorrenti bejn Lulju u Settembru 2016 qabzet l-estimi b'€78,435. Dan billi d-dhul mill-Unjoni Ewropea, msemmija fil-minuta 2.1.2. qed jitqiesu bħala *commitment*. Fattur ieħor li kkontribwixxa għal dan kienu l-ispejjeż li saru fuq l-attivitajiet marbuta ma' l-Iljeli Mellehin 2016.

2.1.4. F'dik li hija nefqa kapitali, l-infiq kien inqas mill-estimi €75,788 partikularment minħabba li x-xogħol fuq it-tisbiħ tat-taraġ fi Triq San Publiju beda tard iktar milli kien mistenni. Fattur ieħor kien d-dewmien li kien hemm fil-bdil tal-*play equipment* ta' Ġnien il-Qiġhan ikkawżat mill-appell li sar fir-rigward tal-sejha għall-offerti.

2.1.5. Is-Sur C. Debono qal li fir-rapport ittieħdu in konsiderazzjoni spejjeż kommessi fuq *Road Resurfacing* ta' €175,049 b'rabta max-xogħlijiet li saru fiż-żona Tas-Sellum, flimkien mal-bilanċ fuq Triq Ramlet il-Qortin.

2.1.6. Wara aktar diskussjoni, ir-rendikont finanzjarju ġie approvat u għalhekk is-Segretarju ntalab sabiex jipubblikaħ fis-sit elettroniku tal-Kunsill.

3.0. Tqegħid ta' Karti

- Rendikont Finanzjarju – Lulju / Settembru 2016;

4.0. Korrispondenza

4.1.1. Sejha Nru. 8/2015 – Manutenzjoni u żamma ta' latrini pubbliċi (L/3/Vol III)

4.1.2. Is-Segretarju għarraf li s-Sur Paul Cardona fetaħ kawża fil-Prim'Awla tal-Qorti Ċivili kontra l-Kunsill Lokali tal-Mellieħa fejn qed jitlob li l-kuntratt dwar is-servizz imsemmi jingħata lilu. Komplu jgħid li verżjoni tal-fatti kif magħrufa għall-Kunsill trid tingħata sa għoxrin jum wara li tqassmet in-notifika msemmija. Is-smiegh tal-kawża giet appuntat għat-8 ta' Frar 2017.

4.1.3. Il-Kunsill innota t-tagħrif mogħti.

4.2.1. Attività f'Paradise Bay (A/6/3/2/Vol 64)

4.2.2. Saret referenza għal imejl datat 12 ta' Diċembru 2016 mibgħuta minn 3SixtyMeetings, fejn qed jintalab il-permess tal-Kunsill sabiex issir attività għal 5,000 persuna, fejn l-ikel u x-xorb ikun jista' jinxtara minn *stands* li jintramaw apposta. L-attività hija maħsuba għal Lulju/Awwissu 2017.

4.2.3. Il-Kunsill kien tal-fehma li l-permess m'għandux jingħata minħabba raġunijiet ta' sigurtà u l-impatt li jħalli n-numru ta' nies indikat, f'post daqshekk ristrett. Ittieħed in konsiderazzjoni li attivitajiet simili f'Paradise Bay kienu twaqqfu mill-Awtorità tal-Ippjanar minħabba raġunijiet ambjentali.

5.1. Akkwist ta' Servizzi u Materjal

5.2. Ma tressqet ebda *Purchase Request Form* apparti dik li giet ipprezentata fl-ewwel parti tas-seduta.

6.1. Hlasijiet marbuta ma' akkwist ta' Servizzi u Materjal

6.2. Ma tressqet ebda Skeda tal-Pagamenti apparti dik li giet ipprezentata fl-ewwel parti tas-seduta.

7.1. Thejjijiet għall-Estimi Finanzjarji 2017 (F/1/28)

7.2. Is-Segretarju rrefera għall-abbozz tal-Estimi msemmija li tqassmu lill-membri kollha tal-Kunsill qabel is-seduta. Kopja tal-iskedi aġġornati relatati mal-estimi huma mehmuża ma' dawn il-minuti.

7.3. Is-Segretarju spjega li meta wieħed jara d-dħul kontra l-infieq li kien hemm fis-sena finanzjarja li ntemmet fil-31 ta' Diċembru 2016, huwa mistenni li din tingħalaq b'bilanċ pożittiv ta' ftit iktar minn €115,000. Jirrizulta wkoll mir-rapport tal-udituri li fl-1 ta' Jannar 2016 kien hemm bilanċ fil-kontijiet tal-bank ta' €685,092 (fl-2015 kien €759,763). Dan għamilha possibbli li s-sena finanzjarja 2017 tibda b'bilanċ pożittiv li jlaħħaq 'il fuq minn €742,000, wara li nqatgħu l-ispejjeż previsti tal-2016. Huwa stmat ukoll li fis-sena 2017 ikun hemm dħul ieħor aparti l-allokazzjoni annwali li jlaħħaq €254,000, mill-Fond għat-Titjib Urban, mill-iskemi mnedija mid-Dipartiment għall-Gvern Lokali, u drittijiet li jithallsu għall-ħruġ ta' permessi, eċċ. Flimkien ma' dawn ser ikun hemm l-Allokazzjoni Annwali mill-Gvern Ċentrali, li din is-sena se tlaħħaq €1,068,841 – żieda ta' €15,797 fuq tas-sena l-oħra.

7.4. Is-Sur C. Debono spjega li n-nefqa rikorrenti hija stmata li tlaħħaq €1,062,000, li 16% minnha ser jintefqu fuq Salarji, 24% tmur fuq l-Amministrazzjoni, 16% fuq Tiswijiet u Manutenzjoni, filwaqt

li 44% ser tintefaġ fuq Servizzi Kuntrattwali. In-nefqa rikorrenti għall-2017 mistennija li tizzied fuq dik stmata għall-2016 bi 1.33%. Din iż-żieda jkollha ssir minhabba l-ispejjeż ta' kuntratti godda li ngħataw matul l-2016 u dawk li mistennija jidhlu fis-sehħ fl-2017.

- 7.5. Is-Segretarju qara kull vot u spjega l-kompożizzjoni tiegħu. Mid-diskussjoni li żvolgiet kien hemm qbil li jkun hemm it-tibdil li jidher hawn taht:

<i>Line Item</i>	Deskrizzjoni	Ammont indikat fl-abbozz sottomess	Ammont approvat mill-Kunsill
2300(1)	<i>Patching</i> ta' toroq	€40,000	€30,000
2720	Kiri ta' trasport	€6,800	€7,000
3010	Manutenzjoni ta' Dwal tat-Toroq	€13,000	€19,750
3250	Tahrig lill-Impjegati	€400	€2,000
3260	Korsijiet organizzati mill-Kunsill	€4,700	€5,000
3370	Attivitajiet Kulturali	€107,000	€104,000
3701	Proġett iffinanzjati mill-U.E.	€90,750	€27,000
7311	<i>Hardware</i> tal-kompjuter	€5,000	€8,000
7502	Asfaltar mill-gdid ta' toroq	€86,000	€146,000
7521	Titjib fi Ġnien Dun Anton Debono	€8,000	€25,000
7531	Titjib fi Ġnien tas-Salib	€10,000	€25,000
7517	Pavimentar ta' Triq l-Inkurunazzjoni	-	€115,000

- 7.6. Il-Kunsill iddeċieda li l-Laqqha Annwali tal-Lokalità jsiru kif ġej:

- Fis-Sala tal-Kunsill – 17 ta' Jannar 2017 – 7.00pm
- Fis-Sala Parrokkjali tal-Manikata – 19 ta' Jannar 2017 – 6.15pm

8.1. Testijiet fuq l-ilma tal-funtani (K/6/4/1)(P/4/20/Vol IV)

- 8.2. Il-Kunsillier J. Gauci ġibed l-attenzjoni li l-ilma tal-funtani li hemm f' Misraħ iż-Żjara tal-Papa Ġwanni Pawlu II u dik ta' Ġnejnet il-Kunsill jistgħu jkunu sors ta' infezzjoni, bħalma hija l-legionella. Huwa għaldaqstant ippropona li jsiru testijiet perijodiċi billi dan jista' ikun il-każ, partikularment minhabba l-fatt li huwa faċli hafna li jkun hemm persuni li jiġu f' kuntatt ma' dan l-ilma.

- 8.3. Il-Kunsill kien tal-fehma li l-punt imqajjem fil-minuta 8.2. għandu jiġi diskuss mal-kuntrattur inkarigat mill-manutenzjoni tal-funtani in kwistjoni, peress li huwa magħruf li l-ilma kontinwament jiġi trattat bil-*hydrochloric acid*.

9.1. Shubija fil-Fondazzjoni Grupp Azzjoni Majjistral (P/10/5)

- 9.2. Il-Viċi Sindku C. Bartolo għarraf li fit-2 ta' Diċembru 2016 saret il-laqgħa ġenerali annwali tal-Fondazzjoni Grupp Azzjoni tal-Majjistral fejn ġie pprezentat ir-Rapport Finanzjarju għas-sena finanzjarja li tkopri bejn Lulju 2014 u Ġunju 2015, flimkien mar-Rapport Amministrattiv. Saret ukoll elezzjoni u ġie elett il-Kunsill Lokali tas-Siġġiewi. Il-Kunsill Lokali ta' Ħal-Lija tilef postu peress li m'għadux jikkwalifika bħala lokalità rurali.

9.3. Il-Kunsill innota t-tagħrif mogħti.

10.1. Miżura ta' sigurtà fi Ġnien il-Kenn Soċjali (P/4/10/Vol III)


10.2. Il-Kunsillier J. Attard ġibed l-attenzjoni li jeħtieġ illi ssir xatba fil-ħruġ tal-area tal-bandli li jagħti għal Triq Napuljun Caruana Dingli. Dan peress li t-tfal għandhom tendenza jaljenaw rashom u joħorgu jiġru fit-triq.

10.3. Is-Sindku kkummenta li diġa jeżistu barrikati sabiex it-tfal ma joħorgux direttament għat-triq.

10.4. Il-Kunsill iddeċieda li jinżamm l-arranġament eżistenti.

AĠĠORNAMENT

It-Tieni Parti tas-seduta spiċċat fl-10.00pm u ġiet aġġornata għal nhar it-Tlieta 10 ta' Jannar 2017 fis-6.00pm.



John Buttigieg
Sindku



Carmel Debono
Segretarju Eżekuttiv